

गृह विभागाच्या अधिपत्याखालील महासंचालक (न्यायिक व तांत्रिक), महाराष्ट्र राज्य, मुंबई यांच्या अधिनस्त न्यायसहायक वैज्ञानिक प्रयोगशाळा संचालनालय, मुंबई यांच्या आस्थापनेवर वैज्ञानिक अधिकारी (सायबर गुन्हे, ध्वनी व ध्वनीफित विश्लेषण), गट-ब (राजपत्रित) या पदावर सरळसेवेने नियुक्ती देणेबाबत.

महाराष्ट्र शासन

गृह विभाग

शासन आदेश क्र.एफएसएल-०४२३/प्र.क्र.५६/पोल-४

दुसरा मजला, मुख्य इमारत,

मंत्रालय, मुंबई-४०००३२

दिनांक: १० ऑक्टोबर, २०२४

- संदर्भ :-** १. सामान्य प्रशासन विभाग, शासन निर्णय क्र. एसआरव्ही-२०१८/व्ही.आय.पी.६७/प्र.क्र.२०७/कार्या-१२/ दि. २८.०५.२०१८.
२. सामान्य प्रशासन विभाग, शासन अधिसूचना क्र. एसआरव्ही-२०२०/प्र.क्र.४९/कार्या-१२, दि. १४.०७.२०२१.
३. उपसचिव, महाराष्ट्र लोकसेवा आयोग, मुंबई यांचे पत्र क्र.:एचएमआर ११२२/प्र.क्र.५९/२०२२/अठ्ठावीस, दि. ०४.०१.२०२३
४. गृह विभाग, शासन आदेश क्र.एफएसएल-०४२३/प्र.क्र.५६/पोल-४, दि.१३.०३.२०२४
५. संचालक, न्यायसहायक वैज्ञानिक प्रयोगशाळा संचालनालय, मुंबई यांचे पत्र क्र. मुं/का/४२२९-३०/२४, दि. १४.०५.२०२४
६. संचालक, न्यायसहायक वैज्ञानिक प्रयोगशाळा संचालनालय, मुंबई यांचे पत्र क्र. मुं/का/४२२९-३०/२४, दि. १४.०५.२०२४
७. संचालक, न्यायसहायक वैज्ञानिक प्रयोगशाळा संचालनालय, मुंबई यांचे पत्र क्र. मुं/गो/५६२२-२३/२४, दि. ०२.०७.२०२४

प्रस्तावना :-

महासंचालक (न्यायिक व तांत्रिक), महाराष्ट्र राज्य, मुंबई यांच्या अधिनस्त संचालक, न्यायसहायक वैज्ञानिक प्रयोगशाळा संचालनालय, मुंबई यांच्या आस्थापनेवरील वैज्ञानिक अधिकारी (सायबर गुन्हे, ध्वनी व ध्वनीफित विश्लेषण), गट-ब (राजपत्रित) [६ व्या वेतन आयोगानुसार वेतन बँड रु. ९३००-३४८००, ग्रेड वेतन ४४००/-] व [सुधारित मॅट्रीक्समधील ७ व्या वेतन आयोगानुसार वेतनस्तर S-१५: ४१८००-१३२३००/-] या वेतनश्रेणीतील पदावर महाराष्ट्र लोकसेवा आयोगाच्या उपरोक्त संदर्भ क्र. ३ येथील दि.०४.०१.२०२३ च्या पत्रान्वये एकूण १७ उमेदवारांची त्यांच्या गुणवत्ता क्रमांकानुसार नियुक्तीसाठी शासनास शिफारस करण्यात आलेली आहे. त्यानुषंगाने सदर १७ पैकी १३ उमेदवारांना न्यायसहायक वैज्ञानिक प्रयोगशाळा संचालनालयातील वैज्ञानिक अधिकारी (सायबर गुन्हे, ध्वनी व ध्वनीफित विश्लेषण), गट-ब (राजपत्रित) या पदावर संदर्भ क्र.४ येथील आदेशान्वये नियुक्ती देण्यात आली आहे. जातवैधता प्रमाणपत्र सादर केलेल्या श्री.

प्रविण रामराव धोत्रे व श्री सुनिल नारायण वल्लमवाड .यांना सरळसेवेने तात्पुरती नियुक्ती देण्याची बाब शासनाच्या विचाराधीन होती.

शासन आदेश:-

महाराष्ट्र लोकसेवा आयोगामार्फत वैज्ञानिक अधिकारी (सायबर गुन्हे, ध्वनी व ध्वनीफित विश्लेषण), गट-ब (राजपत्रित) [६ व्या वेतन आयोगानुसार वेतन बँड रु. ९३००-३४८००, ग्रेड वेतन ४४००/-] व [सुधारित मॅट्रीक्समधील ७ व्या वेतन आयोगानुसार वेतनस्तर S-१५: ४१८००-१३२३००/-] या वेतनश्रेणीतील पदावर संदर्भ क्र.३ येथील पत्रान्वये शिफारस करण्यात आलेल्या खालील ०२ उमेदवारांना त्यांच्या नावापुढे दर्शविण्यात आलेल्या ठिकाणी खालील नमूद केलेल्या अटी व शर्तीच्या अधीन राहून प्रयोगशाळानिहाय नियुक्ती देण्यात येत आहे:-

अ.क्र. र.	गु. क्र.	उमेदवारांचे नाव	जात प्रवर्ग	आयोगाने नियुक्तीसाठी शिफारस केलेला प्रवर्ग	पदस्थापनेच्या न्यायसहायक वैज्ञानिक प्रयोगशाळेचे ठिकाण
१	२	३	४	५	६
१.	१०	श्री. प्रविण रामराव धोत्रे	विमाप्र	विमाप्र (सर्वसाधारण)	मुंबई
२.	१५	श्री. सुनिल नारायण वल्लमवाड	अ.ज.	अ.ज. (सर्वसाधारण)	नांदेड

सदरहू नियुक्ती खालील अटी व शर्तीच्या अधीन राहून करण्यात येत आहे :-

- उपरोक्त संदर्भ क्र. १ येथील सामान्य प्रशासन विभागाच्या दि.२८.०५.२०१८ च्या शासन निर्णयातील सूचनेप्रमाणे संबंधित उमेदवारांनी सदर आदेश प्रसिध्द झाल्याच्या दिनांकापासून ३० दिवसांच्या आत पदस्थापनेच्या ठिकाणी रुजू होऊन अहवाल संचालक, न्यायसहायक वैज्ञानिक प्रयोगशाळा संचालनालय, विद्यानगरी, हंस भुग्रा मार्ग, कलिना, सांताक्रुझ (पू), मुंबई-४०००९८ यांच्याकडे पाठवावे.
- सदर नियुक्ती मा. महाराष्ट्र प्रशासकीय न्यायाधिकरण, मुंबई खंडपीठ औरंगाबाद येथे दाखल मूळ अर्ज क्रमांक १०६२/२०२२ प्रकरणातील मा. न्यायाधिकरणाच्या अंतिम आदेशाच्या अधीन राहून देण्यात येत आहे.
- सदर शासन निर्णयामध्ये नमूद केलेल्या नियुक्तीच्या ठिकाणी रुजू होण्यासाठी उमेदवारांना प्रवासभत्ता अनुज्ञेय असणार नाही.
- सदरहू उमेदवार हे विहित कालावधीत नियुक्तीच्या ठिकाणी रुजू झाले तर त्यांची सेवाज्येष्ठता ही महाराष्ट्र लोकसेवा आयोगाने निश्चित केलेल्या गुणवत्ता क्रमांकानुसार राहील.
- सदर उमेदवारांचा परिविक्षाधीन कालावधी हा नियुक्तीच्या पदावर रुजू झाल्याच्या तारखेपासून २ वर्षांचा राहील. सदर कालावधीत परिवीक्षा धोरणानुसार शासकीय कामकाज करण्यास एखादा उमेदवार सक्षम नसल्याचे सिध्द झाल्यास अशा उमेदवाराची शासकीय सेवा कोणतीही पूर्वसूचना न देता समाप्त करण्यात येईल.

- ६) सामान्य प्रशासन विभाग, शासन निर्णय दि.२२.०६.२०२१ मध्ये परिवीक्षा धोरणाबाबत नमूद केलेल्या अटी व शर्ती सदर उमेदवारांना लागू राहतील.
 - ७) शासन निर्णय सामान्य प्रशासन विभाग क्र.प्रशिक्षण-२०००/प्र.क्र.६१/२००१/३९, दिनांक १९.०३.२००३ अन्वये संगणक हाताळणी /वापराबाबतचे शासन मान्यताप्राप्त मूळ प्रमाणपत्र नियुक्तीच्या दिनांकापासून २ वर्षांच्या आत विभाग प्रमुखांकडे सादर करणे आवश्यक आहे.
 - ८) दोन वर्षांच्या परिवीक्षाधीन कालावधीत किंवा त्यानंतर शासनाने विहीत नियमानुसार वाढविलेला परिवीक्षाधीन कालावधी समाधानकारकरित्या पूर्ण केल्यानंतर त्यांची वैज्ञानिक अधिकारी (सायबर गुन्हे, ध्वनी व ध्वनीफित विश्लेषण), गट-ब (राजपत्रित) या संवर्गात नियमित नेमणूक केली जाईल.
 - ९) सदर उमेदवार जर दोन वर्षांच्या कालावधीच्या आत किंवा वाढविलेल्या परिवीक्षाधीन कालावधीमध्ये कामाचा अपेक्षित दर्जा प्राप्त करू शकले नाहीत आणि/किंवा विहीत परीक्षा/चाचण्या उत्तीर्ण झाले नाहीत किंवा गैरवर्तणूकीबद्दल दोषी आढळले किंवा अन्य कारणामुळे शासकीय सेवेत राहण्यास अपात्र ठरतील अशा उमेदवाराची सेवा समाप्त करण्यात येईल.
 - १०) शासकीय कर्मचा-यांच्या सेवाविषयक बाबींसंबंधी सामान्य प्रशासन विभागाने वेळोवेळी निर्गमित केलेले शासन निर्णय लागू राहतील. तसेच सदर पदाच्या सेवाप्रवेश नियमातील तरतुदीचे काटेकोरपणे पालन होणे आवश्यक आहे.
 - ११) नियमाप्रमाणे सदर उमेदवारांना विहीत मराठी व हिंदी भाषा परीक्षा उत्तीर्ण व्हावे लागेल व सदर परीक्षा उत्तीर्ण न झाल्यास शासन नियमानुसार योग्य ती कार्यवाही करण्यात येईल.
 - १२) उपरोक्त नमूद केलेल्या अटी व शर्ती व्यतिरिक्त महाराष्ट्र शासनाच्या अधिपत्याखालील गट-ब संवर्गातील अधिकाऱ्यांना लागू असलेले अन्य सेवाविषयक नियम सदर उमेदवारांना लागू होतील.
 - १३) सदर उमेदवारांची पदस्थापना या शासन निर्णयात दर्शविण्यात आलेल्या ठिकाणीच करण्यात येईल, उमेदवारांची ओळख पटविण्यासाठी छायाचित्र असलेले आधारकार्ड, मोटार ड्रायव्हिंग लायसन्स अथवा अन्य वैध प्रमाणपत्रे यापैकी एकाच्या आधारे रुजू करून घेण्याबाबतची दक्षता संचालक, न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई यांनी घ्यावी.
२. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संगणक संकेतांक क्र २०२४१०११२३८१८२९२९ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(रा. ता. भालवणे)

उप सचिव, महाराष्ट्र शासन

प्रति,

१. महासंचालक (न्यायिक व तांत्रिक), महाराष्ट्र राज्य, मुंबई.
२. सचिव, महाराष्ट्र लोकसेवा आयोग, मुंबई (पत्राद्वारे)
३. संचालक, न्यायसहायक वैज्ञानिक प्रयोगशाळा संचालनालय, मुंबई.
४. अपर मुख्य सचिव (गृह) यांचे वरिष्ठ स्वीय सहायक, गृह विभाग, मंत्रालय, मुंबई.

५. प्रधान सचिव (विशेष) यांचे वरिष्ठ स्वीय सहायक, गृह विभाग, मंत्रालय, मुंबई.
६. उपसंचालक, प्रादेशिक न्यायसहायक वैज्ञानिक प्रयोगशाळा, पुणे/कोल्हापूर/नाशिक/औरंगाबाद/नांदेड/नागपूर/अमरावती.
७. उपसंचालक, लघु न्यायसहायक वैज्ञानिक प्रयोगशाळा ठाणे/रत्नागिरी/सोलापूर/धुळे/चंद्रपूर.
८. महालेखापाल-१/२ (लेखा व अनुज्ञेयता/लेखा परीक्षा), महाराष्ट्र राज्य, मुंबई/नागपूर.
९. अधिदान व लेखा अधिकारी/निवासी लेखा परीक्षा अधिकारी, मुंबई.
१०. जिल्हा कोषागार अधिकारी, ठाणे/सोलापूर/औरंगाबाद/नागपूर/अमरावती
११. उप सचिव, सामान्य प्रशासन विभाग (कार्या-१२/कार्या-१६ब), मंत्रालय, मुंबई.
१२. सर्व संबंधित उमेदवार यांना,
(संचालक, न्यायसहायक वैज्ञानिक प्रयोगशाळा संचालनालय, मुंबई यांचे मार्फत)
१३. निवडनस्ती, गृह विभाग/पोल-४